

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

తంజై శ్రీ తాతాచారియర్ విరచితా

॥ శ్రీకోదండరామ సుప్రభాత శ్లోకాః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీకోదండరామ సుప్రభాత శ్లోకాః ॥

కౌసల్యా సుప్రజా రామ పూర్వా సంధ్యా ప్రవర్తతే |
ఉత్తిష్ట నరశార్దూల కర్తవ్యం దైవమాహ్నికం ॥ 1 ॥

ఉత్తిష్టోత్తిష్ట గోవింద ఉత్తిష్ట గరుడధ్వజ |
ఉత్తిష్ట కమలాకాంత త్రైలోక్యం మంగళం కురు ॥ 2 ॥

కణ్వాదిమునిసందృష్ట మన్వాదినృపవంశజ |
అణ్వాది భూత సంపూర్ణ తన్వాది సుఖదాయక ॥ 3 ॥

కాసార తీర వడువూర్ పుర సౌమ్యమూర్తే
సీతాలతావలిత పుష్పిత పారిజాత |
కేదార మధ్య విలసత్ బకుళాటవీశ
ప్రాభాతికం వితనుతాం తవ దర్శనం నః ॥ 4 ॥

ప్రాచీ దిశాంగణమిహైతి రవిప్రకాశః
గాఢాంధకార పటలోపివిలీయతేఽద్య |
ఆవాతి మందమనిలః కమలాలయోత్థః
కోదండరామ భగవన్ తవ సుప్రభాతం ॥ 5 ॥

బ్రహ్మాది దేవ నివహాః త్వదుపాసనాయ
భక్తి ప్రభావ పరిపక్తిమ భావబంధః |
యుక్తః సనందన ముఖైః త్వరయోపయాతః
కోదండరామ భగవన్ తవ సుప్రభాతం ॥ 6 ॥

సప్తర్షయో మునివరాః కుసుమోపహారాః
దీవ్యాపగావిమల నీర కృతావగాహాః |

త్వత్సన్నిధౌ సమమిలంత్యధునావియత్తః
కోదండరామ భగవన్ తవ సుప్రభాతం ॥ 7 ॥

త్వన్మందహాసచిబుకాధర దర్శనాయ
కాసారయోగి పరకాలముఖాది భక్తాః |
సత్వోత్తరాః ప్రవిలసంతి తవాలయాంతః
కోదండరామ భగవన్ తవ సుప్రభాతం ॥ 8 ॥

యోగీశనాథ మునియామున శైల పూర్ణ
శ్రీభాష్యకార నిగమాంత గురూత్తమాస్తాం |
గోష్ఠీనివిష్టమణయః ప్రతిపాలయంతి
కోదండరామ భగవన్ తవ సుప్రభాతం ॥ 9 ॥

శత్రుంజయో గజపతిర్భవతః ప్రసిద్ధః
లక్ష్మీనివాస సుభగా సురభిః సువత్సా |
దివ్యో హయశ్చ తవ సన్నిధిమాశ్రయంతే
కోదండరామ భగవన్ తవ సుప్రభాతం ॥ 10 ॥

వైతాళికా వివిధ వాద్యవిశేషనాదైః
కర్ణాభిరామ రచనే స్తుతిమారభంతే |
తిష్ఠంతి దేవవనితాశ్చ కరాత్తదీపాః
కోదండరామ భగవన్ తవ సుప్రభాతం ॥ 11 ॥

ఆభీరతామ దధి మంథన దివ్య ఘ్రూషః
త్వత్పుణ్య నామ సహితో వియదావృణోతి |
ప్రాసాదపంజరశుకాః కలమాలపంతి
కోదండరామ భగవన్ తవ సుప్రభాతం ॥ 12 ॥

గంగాదిసప్త సరిదాహృత తీర్థకుంభాన్
ఏలాలవంగతుళసీ ఘనసార గంధాన్ |

ఆదాయ భూసురవరాః ప్రతిపాలయంతి
కోదండరామ భగవన్ తవ సుప్రభాతం || 13 ||

శంఖధ్వనిం శ్రవణ మంగళతూర్య ఘోషం
వీణానినాద సహితం శృణుతాం శరణ్య |
దీపోజ్వలత్కనకపాత్రకరాశ్చ కన్యాః
తిష్ఠంతి రాఘవవిభో తవ సుప్రభాతం || 14 ||

దివ్యోత్సవేషు తవ నూతనసన్నివేశం
దివ్యం విలోక్య భవదేకపరాయణానాం |
సంసార ఏషనితరాం అపవర్గ ఏవ
కోదండరామ భగవన్ తవ సుప్రభాతం || 15 ||

వేదాంతయుగ్మ పరినిష్ఠితమానసానాం
వేదాంతినాం నియతవాస ఇహేతి కృత్వా |
ఏతత్ స్థలం సమభవత్ హృదయంగమం కిం
కోదండరామ భగవన్ తవ సుప్రభాతం || 16 ||

శ్రీకుంభకోణ నగరాధిపశార్ంగరాజ
సాన్నిధ్య కల్పిత శతారికృతాభిమాన |
శ్రీపాంచరాత్రవిహితక్రమ నిత్యకల్ప
కోదండరామ భగవన్ తవ సుప్రభాతం || 17 ||

ఆహోబిలోత్తమ మతాధిపసూరివర్యైః
శ్రీరంగనాథ మణిపాదు యతీశ్వరాశ్చ |
మైసూరవర్తి పరకాల మతాధిపాశ్చ
సంప్రాపురద్య భగవన్ తవ సుప్రభాతం || 18 ||

యజ్ఞ్యారవః సుమనసాం మృదువాదగీతం
దృష్టా త్మనాం ప్రబలభీకర మేఘఘోషః |

తత్తాద్యగేష తవ హస్తగతో హి చాపః
సద్యశ్శరణ్య జనతాఘ మపాకరోతు || 19 ||

కోదండమండితకరం ప్రియయా సమేతం
వీధీవిహారరసికం శిబికాధిరూఢం |
స్వేదోద్భవ ప్రవిలసన్ముఖమంబుజాక్షం
త్వాం వీక్ష్య సాత్వికవరాః కృతినో భవంతి || 20 ||

హే రామ హే రఘుపతే కరుణైకసింధో
హే జానకీరమణ హే విబుధైకనాథ |
హే వాతసూనుపరమప్రియ హే ముకుంద
కోదండరామ భగవన్ తవ సుప్రభాతం || 21 ||

ప్రత్యూష కాలనియతం తవ సుప్రభాతం
స్తోత్రం మయా విరచితం త్వదనుగ్రహేణ |
బ్రహ్మస్త్ర సారయుత జీర్ణతృణానువృత్యా
సర్వం క్షమస్వ భగవన్ తవ సుప్రభాతం || 22 ||

|| ఇతి శ్రీకోదండరామ సుప్రభాత శ్లోకాః సమాప్తా ||